

तवहां जो जसिड़ो जग़ खां न्यारो आ मुंहिजा साईं
प्रभू प्रेमियुनि प्राण प्यारो आ मुंहिजा सुहिणा साईं ॥
महिमा सूरजु तुंहिजो प्यारा अविद्या तिमिर मिटाए थो
रसिकनि हृदय भाव कमल खे खावंद खूबु खिलाए थो
सूरज वंश जो लालु सोभारो आ मुंहिजा सुहिणा साईं ॥
कीरति गंगा जग़ में तुंहिजी पापी तापी ठारे थी
केई आलसी अधम अभाग़ा भव सागर खां तारे थी
तरण तारणु नामु नामियारो आ मुंहिजा सुहिणा साईं ॥
कल्प वृक्ष खां सुन्दर सुहावनु कीरति छाया आ तुंहिजी
राम भक्ति जे रस में बोड़े पुष्प सुगंधी जंहि जी
जिति किथि जंहिजो पावनु पसारो आ मुंहिजा सुहिणा साईं ॥
कीरति तुंहिजी सांवण घन जियां भक्ति सुधा वर्षाए थी
दासनि दिलियूं खेत मनोहर हरि रस सां हर्षाए थी
त्रिशिना तास मिटाइण वारो आ मुंहिजा सुहिणा साईं ॥
अमर पुरी अ में अमर था गाईनि शेषु पाताल में गाए थो
देव रिषी वीणा खे छेड़े साईं अ सुजसु सुणाए थो
मैगसि चंद्र मिठलु मनठारो आ मुंहिजा सुहिणा साईं ॥